





■ சிவகங்கை மாவட்டம் மாணாதுரை பழைய பேருந்து நிலையம் டாக்டர் ஏபிஜே அப்துல் கலாம் நினைவு தினத்தை முன்னிட்டு நேற்று டாட்டா ஏசி உரிமையாளர்கள் ஓட்டுநர் நலச்சங்கம் தலைவர் செயலாளர், பொருளாளர், உறுப்பினர்கள் சார்பில் நினைவு தினம் மலர் தூவி மாலை அணிவித்து நினைவு அஞ்சலி செலுத்தப்பட்டது.



■ இராமநாதபுரம் மாவட்டம், இராமேஸ்வரம் வட்டம், பேய்க்கரும்பு கிராமத்தில் முன்னாள் இந்திய குடியரசு தலைவர் டாக்டர் ஏபிஜே அப்துல் கலாம் அவர்களின் நினைவு நாளை முன்னிட்டு மாவட்ட ஆட்சியர் சிம்ரன்ஜீத் சிங் காலோன் அண்ணாரது தேசிய நினைவுகத்தில் மலர் தூவி அஞ்சலி செலுத்தினார்.



■ பழனியில் உள்ள தனியார் விடுதியில் தமிழ்நாடு தகவலறியும் சமூக ஆர்வலர்கள் சங்கம் சார்பாக மாநில நிர்வாக குழு கூட்டம் நடைபெற்றன. இந்த கூட்டத்தில் மாநில பொதுச் செயலாளர் தேவேந்திரன் மாநில தலைவர் பாபு, மாநிலத் துணைச் செயலாளர் மாசாமி மாவட்ட தலைவர் பிரபு மாவட்ட செயலாளர் துர்கை சல்வரன் ஆகியோர் தலைமையில் நிர்வாக குழு கூட்டம் நடைபெற்றன.



■ வேலூர் கல்பா மேட்டு பூளர் சித்தார்த்தா தெரு பகுதியில் உள்ள தனியார் திருமண மண்டபத்தில் அதிமுக சார்பில் இலவச பொது மருத்துவம் முகாம் டாக்டர் விஜய் வெங்கடேஷ் தலைமையில் நடைபெற்றது இம்முகாமை மாநகர மாவட்ட செயலாளர் எஸ். ஆர். கே அப்பதுவங்கி வைத்தார்.

## பொதுவிநியோகத் திட்டத்தில் தமிழ்நாடு முழுவதும் 37,328 நியாயவிலைக் கடைகள்: 10,661 நியாயவிலைக் கடைகளில் UPI மூலம் பணப்பரிவர்த்தனை

சென்னை, ஜூலை.28- திராவிட மாடல் ஆட்சியில் பொதுவிநியோகத் திட்டத்தில் தமிழ்நாடு முழுவதும் 37,328 நியாயவிலைக் கடைகள் உள்ளதாக தமிழக அரசு தெரிவித்துள்ளது. இதுதொடர்பாக வெளியிட்ட அறிக்கையில் கூறியிருப்பதாவது: முதல்வர் மு. க. ஸ்டாலின் 7.5.2021 அன்று பொறுப்பேற்றபோது கொரோனா தொற்று பரவி உலகம் முழுவதும் உயிர்பலிகள் வாங்கிக் கொண்டிருந்தது. அப்போது முதலமைச்சர் பொதுவிநியோகத் திட்டத்தின் மூலம் எல்லோருக்கும் தடையின்றி உணவுப் பொருள்கள் வழங்கிட உத்தரவிட்டார். அதன்படி, 2022ம் ஆண்டில், 2,07, 70,726 அரிசி அட்டைதாரர்களுக்கு, 14 மனிகைப் பொருள்கள் அடங்கிய கொரோனா நிவாரணத் தொகுப்பு

வழங்கப் பட்டது. 2,08,42,716 அரிசி அட்டைதாரர்களுக்கு ரூ.4,000 வீதம் கொரோனா நிவாரண உதவித்தொகை இரண்டு தவணைகளாக 2022 மே, ஜூன் மாதங்களில் வழங்கப்பட்டு மக்கள் துயர் தணிந்து முதல்வர் வாழ்த்தினார். கூட்டுறவு துறையின் கீழ் செயல்பட்டுவரும் நியாயவிலைக் கடைகளில் பணை வெல்லம், சத்து மிகுந்த கம்பு, கேழ்வரகு, சோளம் முதலிய சிறுதானியங்களை விற்றபணை செய்திட ஆணை விட்டார். இதுவரை, தரம் மற்றும் பராமரிப்புக்காக 10,149 நியாயவிலைக் கடைகளுக்கு ஐஎஸ்ஓ: 9001 சான்றிதழும், பாதுகாப்பான உணவுச் சங்கிலி மற்றும் சேமிப்பிற்கான, 2,059 நியாயவிலைக் கடைகளுக்கு ஐஎஸ்ஓ: 28000 சான்றிதழும் பெறப்பட்டுள்ளன. கூட்டுறவு துறையின் கீழ் 35,181

நியாயவிலைக் கடைகளும், தமிழ்நாடு நுகர்பொருள் வானிபக் கழகத்தின் கீழ் 1527 நியாயவிலைக்கடைகளும், இதர கூட்டுறவு நிறுவனங்கள் மூலம் 152 நியாயவிலைக்கடைகளும், மகளிர் சுய உதவி குழுக்கள் மூலம் 468 நியாயவிலைக்கடைகளும், என மொத்தம் 37,328 நியாயவிலைக்கடைகள் தமிழ்நாடு முழுவதிலும் செயல்படுகின்றன. இவற்றுள் 26,618 நியாயவிலைக்கடைகள், முழுநேரமும் செயல்படுகின்றன. 10,710 நியாயவிலைக்கடைகள், பகுதி நேரக் கடைகளாகச் செயல்படுகின்றன. இந்த நியாயவிலைக் கடைகள் வாரியலாக மொத்தம் 2 கோடி ரூ. 25 லட்சத்து 93 ஆயிரத்து 654 மின்னணு குடும்ப அட்டைகளுக்கு உணவுப் பொருள்கள் வழங்கப்படுகின்றன.



இதுவரை, 10,661 நியாயவிலைக் கடைகளில் யூபிடி முறையைப் பயன்படுத்தி ரொக்க மில்லாப் பணப்பரிவர்த்தனை நடைபெறும் வசதி அறிமுகப்படுத்தப்பட்டுள்ளது. தமிழ்நாடு நுகர்பொருள் வானிபக் கழகத்தின் அங்கீகரிக்கப்பட்ட பங்கு மூலதனம் ரூ.100 கோடி ஆகவும், செலுத்தப்பட்ட பங்கு மூலதனம் ரூ. 71.73 கோடி ஆகவும் இருந்தது. கடந்த 2024-2025ல் திராவிட மாடல் அரசு பங்கு

மூலதனம் ஆக 2000 கோடி ரூபாய் வழங்கியதால் அங்கீகரிக்கப்பட்ட பங்கு மூலதனம் ரூ. 2100 கோடியாகவும் செலுத்தப்பட்ட பங்கு மூலதனம் ரூ. 2,071.73 கோடியாகவும் உயர்ந்துள்ளது. பொதுவிநியோகத் திட்டத்தின் அங்கீகரிக்கப்பட்ட பங்கு மூலதனம் ரூ.100 கோடி ஆகவும், செலுத்தப்பட்ட பங்கு மூலதனம் ரூ. 71.73 கோடி ஆகவும் இருந்தது. கடந்த 2024-2025ல் திராவிட மாடல் அரசு பங்கு

ரூ.14,000 கோடியாக மானியத்தை உயர்த்தி ஒதுக்கீடு செய்துள்ளது திராவிட மாடல் அரசு. முதல்வர் மு.க. ஸ்டாலின் அட்சிப் பொறுப்பேற்றது முதல் ஒவ்வொரு ஆண்டும் பொங்கல் விழாவை தமிழ்நாடு முழுவதும் மக்கள் சிறப்பாகக் கொண்டாட வேண்டும் என்பதற்காக நியாயவிலைக் கடைகள் மூலம் பொங்கல் தொகுப்புப் பொருள்களை வழங்கி வருகிறார். அதன்படி, 2022ம் ஆண்டில் 2,15,67,122 அரிசி அட்டைதாரர்களுக்கும், இலங்கைத் தமிழர் மறுவாழ்வு முகாம்களில் வசிக்கும் குடும்பங்களுக்கும், 20 பொருட்கள், ஒரு முழு குடும்ப அங்கிய பொங்கல் பரிசுத் தொகுப்புகள் வழங்கப்பட்டன. ஆண்டு பொங்கல் பண்டிகையை முன்னிட்டு, ஒரு கிலோ பச்சரிசி, ஒரு கிலோ சர்க்கரை, ஒரு முழு குடும்ப ரூ.1,000 ரொக்கம் அடங்கிய பொங்கல் பரிசுத் தொகுப்புக்கு அதன்மேல் 2,19,51,748 அரிசி அட்டைதாரர்களுக்கும், இலங்கைத் தமிழர் மறுவாழ்வு முகாம்களில் வசிக்கும் குடும்பங்களுக்கும் நியாயவிலைக்கடைகள் மூலம் வழங்கப்பட்டன. 2025ம் ஆண்டு பொங்கல் பண்டிகையை முன்னிட்டு, ஒரு கிலோ பச்சரிசி, ஒரு கிலோ சர்க்கரை மற்றும்

ஒரு முழு குடும்ப அடங்கிய பொங்கல் பரிசுத் தொகுப்பு 1,94,35,771 அரிசி குடும்ப அட்டைதாரர்களுக்கும், இலங்கைத் தமிழர் மறுவாழ்வு முகாம்களில் வசிக்கும் குடும்பங்களுக்கும் நியாயவிலைக்கடைகள் மூலம் வழங்கப்பட்டன. முதல்வர் மு.க. ஸ்டாலின் இப்படி திராவிட மாடல் ஆட்சியில் கூட்டுறவுத் துறையின் கீழ் செயல்படும் உணவுப் பொருள் வழங்கும் கடைகள் மூலம் தமிழ்நாடு அத்தியாவசியப் பொருள்களையும் உரிய நேரத்தில் வழங்கி, ஏழை எளிய மக்களின் வறுமையை நீக்கி வறுமை ஒழிப்பில் தமிழ்நாடு இந்தியாவில் முதலிடம் என்னும் பெருமையை நிலைநாட்டி உள்ளார். இவ்வாறு அதில் கூறப்பட்டுள்ளது.



## சிவகங்கை மாவட்டம் கல்லில் தமிழாக்கம் செய்தல் போட்டி

கல்லில், ஜூலை.28- சிவகங்கை மாவட்டம் கல்லில் தமிழாக்கம் செய்தல் போட்டி சாந்திராணி பதின்ம மேல் நிலைப்பள்ளி வளாகத்தில் சிறப்பாக நடைபெற்றது. ராமராக் நினைவு பாசறை நிறுவனர் சந்திரமோகன் தலைமை வகித்தார். தமிழ்நாடு அறிவியல் இயக்க சிவகங்கை மாவட்டச் செயலாளர் ஆரோக்கியசாமி பள்ளியின் துணை முதல்வர் ஹம்சத்வணி முன்னிலை வகித்தனர். தமிழ்நாடு



அறிவியல் இயக்க சிவகங்கை மாவட்டப் பொருளாளர் பிரபு வரவேற்புரையாற்றினார். தமிழாக்கம் செய்தல் போட்டியில் நடுவர்களாக சத்தியமூர்த்தி மாரிமணிகண்டன்

மகாலட்சுமி சிறப்பாக பணியாற்றினார்கள். அரசு உயர்நிலைப்பள்ளி கல்லில் அரசு மேல்நிலைப்பள்ளி செம்பனூர் மறவமங்கலம் வெற்றியூர் ஊராட்சி ஒன்றிய நடுநிலைப்பள்ளி சிறூர் குருந்தம்பட்டு முருகப்பா

மேல்நிலைப்பள்ளி சாந்திராணி பதின்ம மேல்நிலைப்பள்ளி பிரிட்டோ மேல்நிலைப்பள்ளி கல்லில் சேது ஐராணி மெட்ரிக் மேல்நிலைப்பள்ளி ஒக்கூர் ஆகிய பள்ளிகளின் 249 மாணவ மாணவிகள் போட்டிகளில் பங்கேற்றனர். கல்லில் சாந்திராணி மெட்ரிக் மேல்நிலைப்பள்ளி மாணவி வனி காமு தலைமையகம் கல்லில் முருகப்பா

மேல்நிலைப்பள்ளி மாணவி கோகுல் வித்யா இரண்டாமிடத்தை யும் சாந்திராணி மெட்ரிக் மேல்நிலைப்பள்ளி மாணவர் யஷ்வந்த் மூன்றாமிடத்தையும் பெற்றனர். ஆசிரியர்கள் நாகரத்தினம் தேன்மொழி மற்றும் ஆசிரியைகள் ஆகியோர் அறைக் கண்காணிப்பாளர்களாக சிறப்பாக பணியாற்றினர். தமிழ்நாடு அறிவியல் இயக்க கல்லில் கிளைத்தலைவர் தனுஷ் ஸ்டாலின் நன்றி கூறினார்.

## காவல்துறை அறிவிப்பு

இராமநாதபுரம், ஜூலை.28- இராமநாதபுரம் மாவட்டம் திருவாடானை காவல் நிலைய குற்ற எண் 93/2015 U/S 457(2),380(2),r/w 109 ,34,411&414 IPC ,CC.No.1177/2025 சிலை திருட்டு வழக்கில் குற்றம் சாட்டப்பட்டுள்ள எதிரி அப்துலஹுர் (எ)அபு(45) த/பெ முகமது இப்ராஹிம் ஏழாவது குறிப்புத் தெரு சென்னை ஆபீஸ் அருகில் அண்ணா நகர் பல்லாவரம் சென்னை என்பவர் நீண்டநாட்களாக மதுரை கூடுதல் தலைமை குற்றவியல் நீதிமன்றத்தில் விசாரணைக்கு ஆஜராகாததால் 12/09/2024 ஆம் தேதி முதல் கூடுதல் தலைமை குற்றவியல் நீதிமன்ற நீதிபதி பிடி கடனை ஆணை பிறப்பித்துள்ளது நிலுவையில் இருந்து வருகிறது மேற்படி குற்றம் சாட்டப்பட்ட எதிரி அப்துலஹுர் என்ற அபு மதுரை கூடுதல் தலைமை குற்றவியல் நீதிமன்றத்தில் 01/09/2025 தேதி ஆஜராகும் படி வாய்தா பாடப்பட்டுள்ளது அன்றைய தினம் எப்படி குற்றம் சாட்டப்பட்டவர் நீதிமன்றத்தில் ஆஜராக வேண்டும் இல்லையெனில் அவரை தேடப்படும் குற்றவாளியாக உத்தரவு பிறப்பிக்கப்படும் என இச்செய்தி வாயிலாக தெரிவிக்கப்படுகிறது.

## மடப்புரம் கோயில் காவலாளி மரண வழக்கு அஜித்குமாரின் சித்தி மகள், டிரைவரிடம் சிபிஐ விசாரணை: 2 மணி நேரம் நடந்தது

திருப்புவனம், ஜூலை.28- சிவகங்கை மாவட்டம், மடப்புரம் பத்ரகாளியம்மன் கோயில் காவலாளி அஜித்குமார், போலீஸ் விசாரணை யின்றிபோது உயிரிழந்த வழக்கை சிபிஐ விசாரித்து வருகிறது. அஜித்குமாரின் தம்பி நவீன்குமார், நண்பர் அருண்சுமார், கோயில் ஊழியர்கள் உள்ளிட்டோர் மற்றும் நகை திருட்டு புகார் கொடுத்த பேராசிரியை நிகிதா, அவரது தாய் சிவகாமி யிடமும் சிபிஐ அதிகாரிகள் விசாரணை நடத்தினர். இதேபோல், மடப்புரம் விலக்கு ஆர் பகுதியில் போலீசார் சார்பில் பொருத்தப்பட்டிருந்த சிசிடிவி கேமராவில் பதிவான காட்சிகளை ஆய்வு செய்தனர். அங்குள்ள காள் நிறுவனத்தில் உள்ள சிசிடிவி கட்டுப்பாட்டு கருவியை கைப்பற்றி எடுத்துச் சென்றனர். இதேபோல், மடப்புரம் கோயில் எதிரே அமைந்துள்ள அறநிலையத்துறை பக்தர்கள் தங்கும் விடுதியில் சிபிஐ அதிகாரிகளுக்கு விசாரணைக்காக ஒதுக்கப்பட்ட அறையில் அஜித்குமாரின் தாய் மாலதி, கோயில் பகுதியில் தேங்காய் பழக்கடை நடத்தி வரும் சித்தி ரம்யா ஆகியோரிடம் நேற்று முன்தினம் விசாரணை நடந்தது.13ம் நாளை நேற்று கோயில் வளாகத்திற்கு எதிரே வணிக வளாகத்தின் முதல் தளத்தில் தங்கும் அறையில் 3 பேர் கொண்ட சிபிஐ குழுவினர் விசாரணையை தொடர்ந்தனர். ஏற்கனவே விசாரிக்கப்பட்ட அஜித்குமாரின் நண்பரான ஆட்டோ டிரைவர் அய்யநாரிடம் நேற்று விசாரணை நடத்தினர். அவரை தொடர்ந்து அஜித்குமாரின் சித்தி மகளும், மடப்புரம் கோயிலில் தேங்காய் பழக்கடை நடத்தி வருபவருமான கீர்த்தி என்பாரிடமும் நேற்று விசாரணை நடந்தது. மதியம் 2.30 மணிக்கு விசாரணையை துவங்கிய சிபிஐ குழுவினர் மாலை 4.30 மணிக்கு விசாரணையை முடித்து கிளம்பிச் சென்றனர்.

## கீழ்க்கோட்டையில் பள்ளி மேலாண்மைக் குழு கூட்டம்

காளையார் கோவில், ஜூலை.28- சிவகங்கை மாவட்டம் காளையார் கோவில் ஒன்றியம் கீழ்க்கோட்டை ஊராட்சி ஒன்றிய நடுநிலைப்பள்ளியில் மேலாண்மைக் குழு கூட்டம் சிறப்பாக நடைபெற்றது. கூட்டத்திற்கு பள்ளி மேலாண்மை குழு தலைவி நித்யா தலைமை வகித்தார். அறிவியல் பட்டதாரி ஆசிரியர் ஆரோக்கியசாமி அனைவரையும் வரவேற்று இந்த வருடத்திற்கான ஆக்கப்பூர்வமான பணிகள் குறித்தும் தீர்மானங்கள் குறித்தும் சிறப்புரையாற்றினார். பின்வரும் தீர்மானங்கள் நிறைவேற்றப்பட்டன. பள்ளியில் புதிதாக சேர்ந்துள்ள ஒன்றாம் வகுப்பு மாணவருக்கு பாராட்டு வழங்கப்பட்டது. மணற்கேணி செயலியை மணற்கேணி செயலியை மாணவர்கள் மற்றும் பெற்றோர்கள் முழுமையாக பயன்படுத்த கேட்டுக் கொள்ளப்பட்டது. என்



பள்ளி என் பெருமை என்ற தலைப்பில் செய்தி மற்றும் தகவல் தொகுப்பு இயக்குநரகத்திலிருந்து நடத்தப்படும் போட்டிகளில் பழைய மாணவர்களை கலந்து கொண்டு பரிசுகளை வெல்ல அறிவுறுத்தப்பட்டது. பள்ளி வளாகத்தினுள் செல்ல க்கூடிய மின் கம்பியை அப்புறப்படுத்துவதற்கு அறிவுறுத்தப்பட்டது.

மூன்று வகுப்பறை கட்டிடம் கட்டுவதற்கு பரிந்துரைக்க கேட்டுக் கொள்ளப்பட்டது. பள்ளி மேலாண்மை குழு உறுப்பினர்கள் அனைவரும் உறுதிமொழி ஏற்றுக்கொண்டனர். கணித பட்டதாரி ஆசிரியர் மீனாட்சி நன்றி கூறினார். ஆசிரியர்கள் கீதா கமலம்பாய் கணினி பயிற்றுநர் வித்யா பெற்றோர்கள் கலந்து கொண்டு சிறப்பித்தார்கள்.



■ இராமநாதபுரம் மாவட்டம், கடலாடி வட்டம், கூவர்கூட்டம் கிராமத்தைச் சேர்ந்த நபர்கள் டிராக்கில் சென்று கொண்டிருந்த பொழுது ஏற்பட்ட விபத்தில் மூன்று பெண்கள் உயிரிழந்ததையொட்டி, தமிழ்நாடு முதலமைச்சர் மு. க. ஸ்டாலின் உத்தரவுப்படி வனம் மற்றும் தர துறை அமைச்சர் ஆர்.எஸ்.ராஜகண்ணப்பன் உயிரிழந்த மூன்று நபர்களின் குடும்பங்களுக்கு தலா மூன்று இலட்சத்திற்கான காசோலை வழங்கி ஆறுதல் கூறினார். மாவட்ட ஆட்சியர் சிம்ரன்ஜீத் சிங் காலோன் உடன் இருந்தார்.



## ஹீரோயின் கிள இதய சிகிச்சை-நிபுணர்

மருத்துவத்துறையில் இருந்து திரையுலகுக்கு வந்த ஹீரோயின்களில் பாடினி குமாரும் ஒருவர். அடிப்படையில் அவர் இதய சிகிச்சை நிபுணர். 'பாடினி' என்றால் தமிழ்ப்புலவி என்று அர்த்தம். பாடினி குமார் கூறுகையில், 'தமிழகத்தில் பிரபலமான தமிழ் ஆர்வலர்களில் ஒருவரான அருணாசலம் தலைமையில், 18 தமிழ் அறிஞர்கள் சேர்ந்து எனக்கு பெயர் சூட்டினர். இதுபோன்ற தனித்துவமான ஒரு பெயரை எனக்கு சூட்ட வேண்டும் என்பது எனது பெற்றோரின் விருப்பம். நாங்கள் சாதி, மதம் என்று எந்த பாகுபாடும் பார்ப்பது கிடையாது. விவரம் தெரிந்த பிறகு அப்பாவின் பெயரை எனது பெயருடன் இணைத்துக்கொண்டேன்.

இதய சிகிச்சை நிபுணரான நான், சிறுவயது முதலே நடிக்க ஆக வேண்டும் என்று விரும்பினேன். பிறகு 'ஏரோ ஸ்பேஸ்' பொறியாளர் ஆக வேண்டும் என்று ஆசைப்பட்டேன். அதற்கான வாய்ப்பு கிடைக்காத நிலையில் மருத்துவம் படித்தேன். சினிமா ஆர்வம் காரணமாக வாய்ப்பு தேடினேன். நான் நினைத்ததுபோல எதுவும் எளிதில் அமையவில்லை. சில கசப்பான அனுபவங்களுக்கு பிறகு திரைத்துறைக்குள் வர முடிந்தது. எனது முதல் கேமரா அனுபவம் என்றால், ஒளிப்பதிவாளர் பாஜு தயாரித்த 'திருமணம்' என்ற டி.வி தொடர். ஹீரோயினாக நடித்த படம், 'டேக் டைவ்' என்பது.


பிறகு சில நிறுவனங்கள் நடத்திய ஆடிஷனில் பங்கேற்ற நிலையில், சரியான வாய்ப்பு கிடைக்கவில்லை. எனவே, எனது நேரத்தை வீணடிக்காமல் நடிப்பு பயிற்சி பெற்றேன். நான் நடித்த காட்சிகளை கொண்ட வீடியோவை இன்ஸ்டாகிராமில் வெளி யிட்டேன். அதை பார்த்த பிறகு 'சீசா' படத்தின் இயக்குனர் குணா சுப்பிரமணியம் என்னை ஹீரோயினாக நடிக்க தேர்வு செய்தார். அடுத்து 'ஹார்ட் டீ', 'வேறு மாதிரி ஆயிள்' ஆகிய படங்களில் நடித்தேன். திரையுலகிலும், மருத்துவத்துறையிலும் சாதிக்க ஆசை' என்றார். அவர் நடித்துள்ள 'சரண்டர்' படம் விரைவில் திரைக்கு வருகிறது.



## மீண்டும் ரிஸாகும் 'கேப்டன் பிரபாகரன்'

வரும் ஆகஸ்ட் 25ம் தேதி, மறைந்த விஜயகாந்தின் பிறந்தநாள். இதை முன்னிட்டு 'கேப்டன் பிரபாகரன்' படம் மீண்டும் திரைக்கு கொண்டு வரப்படுகிறது. அதிநவீன தொழில்நுட்பத்தில் புதுப்பிக்கப்பட்டுள்ள இப்படம், ஸ்பேரோ சினிமாஸ் சார்பில் வரும் ஆகஸ்ட் 22ம் தேதி கார்த்திக் வெங்கடேசன் மூலம் வெளியிடப்படுகிறது. விஜயகாந்த் நடித்து வெற்றிபெற்ற 100வது படமான 'கேப்டன் பிரபாகரன்', கடந்த 1991 ஏப்ரல் 14ம் தேதி தமிழ்ப் புத்தாண்டு அன்று வெளியானது. ஆர்.கே.செல்வமணி இயக்கினார். இப்படத்துக்கு பிறகு விஜயகாந்துக்கு 'கேப்டன்' என்ற அடைமொழி கிடைத்தது.

முக்கிய வேடங்களில் சரத்குமார், ருபினி, ரமயா கிருஷ்ணன், மன்கூர் அலிகான், லிவிங்ஸ்டன், காந்திமதி நடித்திருந்தனர். இளையராஜா இசை அமைத்தார். இப்படத்தின் ரிலீஸ் தேதி அறிவிப்பு நிகழ்ச்சியில் தேமுதிக தலைவர் பிரேமலதா விஜயகாந்த், பொருளாளர் எல்.கே.சுதீஷ், இயக்குனர்கள் விசுவநாதன், ஆர்.வி.உதயகுமார், ஆர்.அரவிந்தராஜ், பேரரசு, ஆர்.கே.செல்வமணி கலந்துகொண்டனர். 34 வருடங்களுக்கு பிறகு இப்படம் மீண்டும் ரிலீசாவதை விஜயகாந்த் ரசிகர்கள் ஆவலுடன் எதிர்பார்த்து காத்திருக்கின்றனர்.



## சண்டை போட தயாராகும் திரிப்தி டிமிரி

இந்தியில் வெளியான 'அனிமல்' என்ற படத்தின் மூலம் பிரபலமானவர், திரிப்தி டிமிரி. அடுத்து அவர் நடித்துள்ள 'தடக் 2' என்ற படம், வரும் ஆகஸ்ட் 1ம் தேதி வெளியாகிறது. 'பரிமேயும் பெருமான்' என்ற தமிழ்ப் படத்தின் ரீமேக்கான இதுவும், சித்தார்த்த சதுர்வேதி ஹீரோவாக நடித்துள்ளார். இப்படத்தின் புரமோஷன் நிகழ்ச்சியில் பேசிய திரிப்தி டிமிரி, 'கரண் ஜோஹரிடம் இருந்து போன் வந்தது. நல்ல இயக்குனர் ஒருவர் தனது படத்துக்கான கதையை என்விடம் சொல்ல விரும்புவதாக அவர் தெரிவித்தார். மறுநாள் நான் கதையை கேட்டேன். அது எனக்கு மிகவும் பிடித்தது. கதை சொல்லும்போதே இயக்குனர் தனது தொலைநோக்கு பார்வையில் மிகவும் தெளிவாக இருக்கிறார் என்பதையும், அவர் ஒரு வலிமையான இயக்குனர் என்பதையும் புரிந்துகொண்டதால், இப்படத்தில் கண்டிப்பாக நடிக்க வேண்டும் என்று முடிவு செய்தேன்.

இதில் விதி என்ற கேரட்டில் நடித்துள்ளேன். அவள் ஒரு வலிமையான, மிகவும் உணர்ச்சி வசப்பாடகியு ஒரு பெண். காதலுக்காகவும், சுயமரியாதைக்காகவும் இச்சமுக்குத்துடன் போராட தயாராக இருக்கிறார். இதில் நடித்தது அதிக உற்சாகத்தை அளித்தது. சித்தார்த்த சதுர்வேதியுடன் பணியாற்றியது நல்ல அனுபவமாக இருந்தது. அவர் ஒரு கடின உழைப்பாளி மற்றும் நேர்மையான நடிகர். அவருடனான கெமிஸ்ட்ரி மிகவும் இயல்பாக இருந்தது. அது திரையில் உண்மையாக தெரியும். ஆக்ஷன் படங்களில் கற்றுக்கொள்வதற்கு நிறைய விஷயங்கள் இருக்கிறது என்பதால், ஆக்ஷன் படங்களில் நடிக்க காத்திருக்கிறேன். பாலிவுட்டில் சாதனை அடைந்த நடிகைகள் மீனா குமாரி, மதுபாலா ஆகியோரின் வாழ்க்கை வரலாற்றில் நடிக்கவும் ஆசைப்படுகிறேன்' என்றார்.

## மார்சன் சினிமா விமர்சனம்:



பஹத் பாசிஸ், சின்னச்சின்ன திருட்டுகள் செய்து, அப்பணத்தில் சொகுசு வாழ்க்கை வாழுகிறார். ஒரு வீட்டில் திருடச்சென்ற இடத்தில், ரூபக மறதியால் அவதிப்படும் வயதான நபர் வடிவேலுவை சந்தித்து, பிறகு பைக்கில் அவருடன் திருவண்ணாமலை பயணிக்க வேண்டிய அவசியம் ஏற்படுகிறது. வடிவேலு யார்? அவருக்கும், பஹத் பாசிஸுக்கும் என்ன தொடர்பு? அவ்வப்போது கொலைகள் நடப்பது ஏன் என்பது அதிர வைக்கும் கிளைமாக்ஸ். கதையின் நாயக்கனாக வடிவேலுவும், பஹத் பாசிஸும் நேர்த்தியாக நடித்து, கேரக்டருக்கு வலு சேர்த்துள்ளனர். அவர்களின் பாடினாங்குவேஜ், டயலாக் டெலிவரி, யதார்த்த நடிப்பு, காமெடி போன்றவை ஹீரோயின் இல்லாத, ரூயட் இல்லாத குறைகளை போக்கிவிடுகிறது. ரூபக மறதி வடிவேலு, நல்லவன் போன்ற கேட்கவன் பஹத் பாசிஸ் ஆகியோருக்கு இது முக்கியமான படம். கோவை சரளா, பி.எல்.தேவப்பன், வடிவேலு மனைவி சித்தாரா, விவேக் பிரசன்னா, ரேணுகா, லிவிங்ஸ்டன், 'ஃபைல் ஸ்டார்' கிருஷ்ணா, ஹரிதா முத்துசன் ஆகியோர் மிகையில்லாமல் நடித்து, படத்துக்கு கூடுதல் பலம் சேர்த்துள்ளனர்.

கிராம சஸ்பென்ஸ் திரில்லருக்கு ஏற்ற பின்னணி இசையை யுவன் சங்கர் ராஜா சிறப்பாக வழங்கியுள்ளார். இளையராஜாவின் 'நேத்து ஒருத்தர் ஒருத்தர் பாத்தோம்' என்ற பாடல், இசைப்பிரியர்களுக்கு போனஸ். இன்னொரு ஹீரோ என்று, ஒளிப்பதிவாளர் கலைச்செல்வன் சிவாஜியை சொல்லலாம். நேர்க்கோட்டில் காட்சிகளை பயணிக்க வைத்துள்ளார். கதை, திரைக்கதை, வசனம் எழுதி கிரியேட்டிவ் இயக்குனராக பணியாற்றிய வி.கிருஷ்ணமூர்த்தி, எட்டர்ஸ் ஸ்ரீஜித் சாரங் ஆகியோரின் பணி பாராட்டுக்குரியது. மாற்றி யோசித்திருக்கும் இயக்குனர் சுதீஷ் சங்கர், முக்கியமான ஒரு சமூக பிரச்சனையை லாஜிக் பரக்காமல் அணுகியுள்ளார். முற்பகுதியில் கத்தரிமையை வைத்திருந்தால், படம் ஜேட் வேகத்தில் பறந்திருக்கும்.

## அரை இறுதியில் சாட்விக், ஷிராக் ஜோடி : சீனா ஓபன் பாட்மிண்டன்

சீனா ஓபன் பாட்மிண்டன் தொடரில் ஆடவர் இரட்டையர் பிரிவில் இந்தியாவின் சாட்விக் சாய்ராஜ் ராங்கி ரெட்டி, ஷிராக் ஷெட்டி ஜோடி அரை இறுதிக்கு முன்னேறியது. சீனாவின் சாங்சோவ் நகரில் நடைபெற்று வரும் இந்தத் தொடரில் ஆடவர் இரட்டையர் பிரிவு கால் இறுதி சுற்றில் இந்தியாவின் சாட்விக் சாய்ராஜ் ராங்கி ரெட்டி, ஷிராக் ஷெட்டி ஜோடி, மலேசியாவின் யூ சின் ஆங்க், யி தியோ ஜோடியை எதிர்த்து விளையாடியது. இதில் சாட்விக், ஷிராக் ஜோடி 21-18, 21-14 என்ற நேர் செட் கணக்கில் வெற்றி பெற்று அரை இறுதிக்கு முன்னேறியது. மகனின் ஒற்றையர் பிரிவு கால் இறுதி சுற்றில் இந்தியாவின் உன்னதி ஹூடா, 4ம் நிலை வீரரங்கனையான ஜப்பானின் அகானே யமகுச்சியிடம் 16-21, 12-21 என்ற நேர் கணக்கில் தோல்வி அடைந்தார்.

ஜூனியர் கால்பந்தில் மேகாலயாவை வீழ்த்தியது தமிழகம்: பஞ்சாப் மாநிலம் அமிந்த்சரலில் டாக்டர் பி.சி.ராய் கோப்பைக்கான ஆடவர் ஜூனியர் தேசிய கால்பந்து சாம்பியன்ஷிப் நடைபெற்று வருகிறது. இதில் 'பி' பிரிவில் இடம் பெற்றுள்ள தமிழக அணி முதல் லீக் ஆட்டத்தில் கடந்த 21ம் தேதி மேற்கு வங்கத்துடன் மோதியது.

இதில் மேற்கு வங்கம் 2-1 என்ற கோல் கணக்கில் வெற்றி பெற்றது. அந்த அணி தரப்பில் ரஜீப் பால் (32வது நிமிடம்), ரிண்டு மாலிக் (86வது நிமிடம்) ஆகியோர் தலா ஒரு கோல் அடித்தனர். தமிழக அணி சார்பில் 80வது நிமிடத்தில் சுரேஷ் ஒரு கோல் அடித்தார்.

23ம் தேதி நடைபெற்ற 2வது ஆட்டத்தில் தமிழக அணி, கேரளாவுடன் மோதியது. இந்த ஆட்டம் கோல்களின்றி டிராவில் முடிவடைந்தது. இந்நிலையில் நேற்று நடைபெற்ற 3வது ஆட்டத்தில் தமிழக அணி, மேகாலயாவுடன் மோதியது. இதில் தமிழக அணி 2-1 என்ற கோல் கணக்கில் வெற்றி பெற்றது. தமிழக அணி தரப்பில் சுரேஷ் 34வது நிமிடத்திலும், இனியன் சந்தர் 90+4வது நிமிடத்திலும் தலா ஒரு கோல் அடித்தனர். இந்த வெற்றியின் மூலம் 4 புள்ளிகளுடன் தமிழக அணி தனது பிரிவில் 3வது இடத்தில் உள்ளது.



## வெ.இண்டீசுக்கு எதிரான 3வது டி.20 போட்டி: டிம் டேவிட் அதிரடி சதம்; ஆஸ்திரேலியா ஹாட்ரிக் வெற்றி



ஆஸ்திரேலிய கிரிக்கெட் அணி வெஸ்ட் இண்டீசில் சுற்றுப்பயணம் மேற்கொண்டு விளையாடி வருகிறது. இதில் முதலில் நடந்த டெஸ்ட் தொடரை 30 என ஆஸ்திரேலியா கைப்பற்றியது. அடுத்ததாக 5 போட்டிகள் கொண்ட டி.20 தொடரில் ஆஸ்திரேலியா வெற்றி பெற்றது. இதுவரை 3வது போட்டி பாசெட்டெரில் இன்று

அதிகாலை நடந்தது. டாஸ் வென்ற ஆஸ்திரேலியா பந்துவீச்சை தேர்வு செய்து முதலில் பேட் செய்த வெஸ்ட்இண்டீசில் 20 ஓவரில் 4 விக்கெட் இழப்பிற்கு 214 ரன் குவித்தது. கேப்டன் ஷாய் ஹோப் நாட் அவுட்டாக 57 பந்தில் 102 ரன் அடித்தார். பிராண்டன் கிங் 36 பந்தில் 62 ரன் எடுத்தார்.

பின்னர் களம் இறங்கிய ஆஸ்திரேலிய அணியில் மேக்ஸ்வெல் 20, கேப்டன் மிட்செல் மார்ஷ் 22, ஜோஸ் இல்லிங்ஸ் 15, கேமரூன் கிரீன் 11 ரன்ஸில் 21 அடி ஆகினர். பின்னர் வந்த டிம் டேவிட் 37 பந்தில் 6 பவுண்டரி, 11 சிக்சுடன் நாட் அவுட்டாக 103, மிட்செல் ஓவன் 16 பந்தில் 36 ரன் விளாசினர். இதனால் 16.1 ஓவரில் 4 விக்கெட் இழப்பிற்கு 215 ரன் எடுத்த ஆஸ்திரேலியா 6 விக்கெட் வித்தியாசத்தில் அபர வெற்றி பெற்றது. மேலும் 30 என தொடரையும் கைப்பற்றியது. டிம் டேவிட் ஆட்டநாயகன் விருதுபெற்றார். 4வது போட்டி நாளை நடக்கிறது.

3வது அதிவேக சதம் 37 பந்தில் சதம் அடித்த டேவிட் டேவிட், சர்வதேச டி.20 போட்டிகளில் குறைந்த பந்தில் சதம் அடித்த 3வது வீரர் சாதனையை படைத்தார். ரோகித் சர்மா, டேவிட் மில்லர் தலா 35 பந்தில் சதம் அடித்துள்ளனர். மேலும் குறைந்த பந்தில் சதம் அடித்த ஆஸ்திரேலிய வீரர் என்ற இல்லிங்ஸ் சாதனையை (43பந்து) முறியடித்தார்.

## வா.சுந்தரை 69வது ஓவரி வரை ஓரங்கட்டியது ஏன்? இந்திய அணியின் வரலாற்று வெற்றிக்குப் பின் சரிசெசுகள்

லார்ட்ஸ் டெஸ்ட் போட்டியில் போராடி தோற்றது இந்திய அணி, இது அணி வீரர்கள், ரசிகர்களுக்கு மனமுடைப்பை உண்டாக்கியது என்றாலும் கூட இப்போது மான்செஸ்டரில் இந்திய அணியின் பேட்டிங், பந்து வீச்சு, ஷாப்பன் கில் கேப்டன்சி, அணித்தேர்வு, களவியக்கம், உடல்மொழி என்று அனைத்துமே பெரும் சிக்கலானது எப்படி? திடீரென ஏற்படும் இந்த வீழ்ச்சிக்குக் காரணம் என்ன என்பது புரியாத புதிதாகவே உள்ளது.



அதுவும் குறிப்பாக கடந்த லார்ட்ஸ் டெஸ்ட் போட்டியில் 2வது இன்னிங்ஸில் 4 விக்கெட்டுகளைக் கைப்பற்றி இந்திய அணியை வெற்றி வாய்ப்புக்கருகில் கொண்டு வந்த ஸ்பெஷலிஸ்ட் ஸ்பின்னர் வாஷிங்டன் சுந்தரை 69 ஓவர்கள் வரை கொண்டு வராமல் அவரை அவமானப்படுத்த கில்லிங்கோ, மோர்னி மோர்க்கெலுக்கோ, கம்பீருக்கோ எந்த உரிமையும் கிடையாது. கடந்த 10 ஆண்டுகளில் இந்திய அணி ஆசியாவுக்கு வெளியே 500 ரன்களை எதிரணிகளுக்குக்கொடுத்ததே கிடையாது என்பதுதான் கிரிக்கெட் இன்போவின் ஆதாரபூர்வ புள்ளி விவரமாகும். இந்த 10 ஆண்டுகள் காலக்கட்டத்திற்கு முன்பு 16 முறை ஆசியாவுக்கு வெளியே 500 ரன்களைக் கொடுத்திருக்கிறது.

கடந்த 10 ஆண்டுகளில் ஷமி, புமரா, உமேஷ், இஷாந்த், புவனேஷ்வர் குமார் உள்ளிட்ட வேகப்பந்து வீச்சு நல்ல உடல்தகுதியுடனும் நல்ல ஃபார்மிலும் இருந்தது, இன்று இந்த இந்திய அணி மாற்றத்தில் இருக்கிறது. அதுவும் புமரா, சிராஜ் போன்ற பவுலர்களின் கால்கள் களைப்படைந்த கால்களாகிவிட்டன. ஏன்ஷாஸ் காம்போஜ் ஆச்சா போக்சா என்றனர் கடைசியில் கர்நாடகா மிதவேகப்பந்து வீச்சாளர் வினய் குமார் ரேஞ்சுதான் விட்டார் என்று தெரிந்து விட்டது. வினய் குமாரை 2012 ஆஸ்திரேலிய தொடரில் அணியில் சேர்க்க நேரிட்டு 13 ஓவர்களில் 73 ரன்களை பெறத் டெஸ்ட்டில் கொடுத்து சாத்து வாங்கினார்.

அதே போல் அன்ஷாஸ் காம்போஜ், 'விக்கெட் எடுக்கப் போனேன்.. நான் செம சாத்து வாங்கி வந்தேன்' என்று காமெடி பீஸ் ஆகிவிட்டார். அதே போல் ஷாந்தர் தாக்கூர் அவர் என்ன பந்து வீசுகிறார் என்று அவருக்கே தெரியவில்லை, பயிற்சியாளர்களெல்லாம் என்ன செய்து கொண்டிருக்கின்றனர் என்று தெரியவில்லை. 2வது நாள் அன்ஷாஸ் காம்போஜ் வேகமும் 128 கிமீ சாரசரியைத் தாண்டவில்லை. 3ம் நாள் இன்னும் சரிவடைந்து மணிக்கு 125 கிமீ வேகம்தான் வீசினார். எல்லா ஹைப்பும் காலியாகும்.

வேகப்பந்து வீச்சு ஒன்றுமேயில்லை எனும்போது 6வது ஸ்பெஷலிஸ்ட் பவுலர் வாஷிங்டன் சுந்தரை கொண்டு வந்திருக்க வேண்டும். ஆனால் 69 ஓவர்கள் வரை அவரைக் கொண்டு வராமலேயே அராஜகம் செய்தார் ஷாப்பன் கில், பிறகு ஏன் கொண்டு வந்தார் என்றால் வினாயில் 80 ஓவர்களை முடித்து புதிய பந்தை எடுக்க வேண்டும் என்பதனால்தானே தவிர அவரை ஒரு விக்கெட் வீழ்த்தும் பவுலராகக் கருதவில்லை என்றே பொருள். அஸ்வினுக்குப் பிறகு ஸ்ட்ரைக் பவுலராக உள்நேர் வந்த சுந்தர் அவமானப்படுத்தப்பட்டுள்ளார்.

கொண்டு வந்தது என்ன ஆனது? நன்கு செட்டில் ஆன ஆஸ்திரேலிய வீக்கெட்டையும், அபாய அதிரடி வீரர் ஹாரி புளக்கையும் வீழ்த்தினார் சுந்தார். ஒருவேளை முன்னமேயே கொண்டு வந்திருந்தால் அவர் ஜோ ருட்டையும்கால் செய்திருந்தால் ஒருவேளை இங்கிலாந்து ஆல் அவுட் ஆகியிருக்கலாம். இந்த வாய்ப்புகளைக் கோட்டை விட்ட கில்லின் கேப்டன்சி மிக மிக மோசமானது என்றால் அது மிகையானதல்ல.

இந்த முடிவில் தங்கள் பங்கு எதுவும் இல்லை என்று கில்லின் முடிவுதான் சுந்தரை தாமதமாகக் கொண்டு வந்தது என்றும் மோர்னி மோர்க்கெல் கைகழுவுகிறார். சரி! மேலே என்ன செய்து கொண்டிருந்தனர், ஒரு நபரை மனநிலை என்று புரியவில்லை. ரவி சாஸ்திரியும் இந்த மூவறு கடுமையாக விமர்சித்துள்ளார். 11 என்று தொடரை சமன் செய்த நிலையில் காயங்கள் அணிக் குப் பின்னடைவை ஏற்படுத்தினாலும், அணித்தேர்வில் திடீரென சாய் சுதர்சனைக் கொண்டு வருவது, குல்தீப் யாதவ்வை அணியில் தேர்வு செய்வது பற்றி எந்த ஒரு விவாதமும் செய்யாமல் இருப்பது, சுந்தரை மிக மிக தாமதமாகக் கொண்டு வரும் போது பெலிஸியின் வாய் முடி மவுகினாய் கம்பீர் உள்ளிட்டோர் அமர்ந்திருப்பது, அன்ஷாஸ் காம்போஜை அணியில் தேர்வு செய்தது, போதாக்குறைக்கு அவருக்கு புதிய பந்தைக் கொடுத்தது, அவர் 125 கிமீ வேகம் வீசும் போது மோர்னி மோர்க்கெல் வாய் முடிக்கொண்டு அமர்ந்திருப்பது என்று ஒரே குழப்பம்... என்ன நடக்கிறது? யாராவது தலையிட்டு விஷயங்களை வெளிப்படையாக்காவிட்டால், கம்பீரின் பயிற்சிக் காலத்தில் இந்திய டெஸ்ட் அணி கரும் வீழ்ச்சியையே சந்திக்கும். ஏற்கெனவே நியூஸிலாந்திடம் இந்திய மண்ணிலேயே கின்ஸ் ஸ்பின், ஆஸ்திரேலியாவில் உதை, இப்போது இங்கிலாந்திலும் உதை, ஆனால் எது கேட்டாலும் தீமிராகப் பதில் சொல்வது, விட்டேத்தியாகப் பார்ப்பது போன்ற இந்த அணி நிர்வாகத்தை முற்றிலும் மாற்ற வேண்டும், இல்லையெனில் இந்திய கிரிக்கெட் விரைவில் சரியும் நிலைதான் ஏற்படும்.

